



Летні перыяд для многіх католікаў Беларусі – час пілігрымак да санктуарыяў Маці Божай, на якія наш край багаты з даўніх часоў.

У паломніцтвы выбіраюцца людзі рознага ўзросту і з рознымі малітоўнымі намерамі. Сіма традыцыя пілігрымак вядома ўжо здаўна. Пілігрымкі былі і ёсць у розных рэлігіях і культурах. Калі гаварыць пра хрысціянскую традыцыю пілігрымак, то даследчыкі кажуць, што яна бярэ свой пачатак яшчэ з біблейных часоў. У старазапаветны час іудзеі пілігрымавалі на Пасху ў Ерузалем, дзе знаходзілася адзіная на той час святыня Бога. У новазапаветныя часы паслядоўнікі Хрыста пачалі паломнічаць па Святой Зямлі - мясцінах, звязаных з жыццём Богага Сына.

†

У 638 г. тэрыторыя Палестыны была захоплена мусульманамі, і паломніцтвы ў Святую Зямлю рэзка скараціліся. Гэта паўплывала на тое, што пачалі развівацца рэгіянальныя пілігрымкі да святых месцаў (санктуарыяў). Сярод іх найбольш значнымі ў каталіцкім свеце сталі пілігрымкі да грабніц Апосталаў. Найбольшай папулярнасцю карысталіся пілігрымкі ў Рым, дзе ёсць грабніцы двух найбольш значных апосталаў – святых Пятра і Паўла. Акрамя таго, Рым вабіў пілігрымаў як Апостальская Сталіца – Святы Горад, сталіца хрысціянства з мноствам касцёлаў, санктуарыяў святых і мучанікаў за веру. Таксама вялікай папулярнасцю пілігрымаў стала карыстацца месца пахавання апостала Якуба ў Сант’яга дэ Кампастэлла (Іспанія).

Вытокі пілігрымак да санктуарыяў

Аўтар: кс. Андрэй Рылка
25.06.2011 03:00



Вытокі пілігрымак да санктуарыяў

Аўтар: кс. Андрэй Рылка
25.06.2011 03:00


